

ГОМАН

Цена с пересылкой и доставкой да хаты:

на 1 год—4 м. 80 фэн., на 1/2 году—2 м. 40 ф., на 3 месяца—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і эксэдыцыі:

М. Стэфанская 23.

Цена абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 80 (172). Год II.

Вільня, 5 кастрычніка 1917 г.

Цена 5 фэн. (3 кап.).

БАТАЛІЯ у фляндрыі,

4 кастрычніка.

Заходні тэатр:

Фронт Рупрэхта Баварскага: Ворвагі абстрэлівалі бельгійскія ваколіцы і мястэчкі у Фляндрыі далёка за нашым фронтам. Уначы ад лесу Гутгольцт да Ліс вялізарная артылерыйская бітва трывала далей, не слабеючы. Сягоньня раницай яна дайшла да барабаннага агня. Сільнымі англіцкімі штурмамі ў завароці Іпра пачалася новая баталія ў Фляндрыі.

Фронт нямецкага Наследніка: У вечары пачаўся абстрэл варшынны 344 на ўсходзі ад Самонье. Пасьля французы густымі масамі пачалі штурм проці адабраных намі ад іх пазыцый. Артылерыйскім агнём і штыкамі мы адбілі іх, учыніўшы ў іх вялікія страты.

Усходні тэатр:

Ля Якобштадту, Дзвінска і на Збручу, а такжэ ў завароці Дунаю пад Галяцам — момэнтамі агонь.

БЭРН. Францускі пасол у Швейцарыі, Бо, пакідае сваё мейсцо, якое займае б. міністэр фінансоў, Тэры, с тытулам паўнамочнага міністра. Гэтае назначэньне звязваець з думкай французскага ўраду падгатавацца да спадзеваных мірных перагавораў.

ЖЭНЕВА. У адказ на тарговую умову між Голандзіяй і Нямецчынай аб вывазе ў Нямецчыну тавараў Амэрыка паставіла за дэргаць 85 голандзкіх параходаў, агульнай ёмкасьцю 300.000 тонн, якія знаходзяцца ў амэрыканскіх портах.

ЦЮРЫХ. Дэмакратычная канфэрэнцыя ў Пецярбурзі перавагай 610 галасоў проці 585, значыць, толькі 25-цю галасамі адкінула рэзолюцыю большавікоў аб пачатку мірных перагавораў той-час.

ПЕЦЯРБУРГ. (П.Т.А.). Дэмакратычная канфэрэнцыя ўсёмі галасамі паставіла не расхадзіцца,

пакуль ня будзе ўтворэна ўрадова ўласць, згодлівая з духам дэмакратыі.

ПЕЦЯРБУРГ. (П.Т.А.). Глаўны камітэт флоту падаў марскому міністру свае жаданьня, каторыя маюць характэр ультыматума. Тады адмірал Вердэрэвскі загадаў распусьціць гэты камітэт і выбраць новы. Аднак, сход дэпутатоў балтыцкага флоту паставіў адмовіцца выбіраць і прэдажыць міністру дайсьці ўгоды с камітэтам.

У звязі з бунтам Корнілова урад апавешчае аб адстаўцы або пераводзі 31 дывізіонных і палкавых начальнікоў.

ПЕЦЯРБУРГ. (П.Т.А.). Конфлікт між марскім міністэрствам і глаўным камітэтам балтыцкага флоту уладжэн пецярбургскай радай раб. і салд.

ПЕЦЯРБУРГ. Пані Сухомлінова прасіла ўрад не высьлаць у Сібір яе засуджэнага мужа, а пакінуць яго ў Петрапаўлаўскай крэпасьці. Міністэр судоў, як кажуць, згодзіўся на гэта.

ПЕЦЯРБУРГ. (П.Т.А.). С прычыны дамаганьнёў жалезнадарожнікоў урад назначыў камісію дзеля перагляду пэнсіі служачым. Разам с тым урад зрабіў рэвізію жалезнадарожных тарыфоў, каб с прычыны агульнай дарыжні павялічыць пэнсіі служачым.

БЭРЛІН. З.Х. Учора ў вечары у імперскага канцлера адбыўся палітычны вечар, на каторым былі члены Рэйхстагу і прускага сэйму, усе міністры, стат-сэкрэтары і дырэктары дэпартаментоў. Палітычная гутарка трывала да палуначы.

БЭРЛІН. (В.Т.В.). Новыя ўдачы падводных лодак у каналі Ляманш і ў Паўночным моры: 4 параходы, 1 парусьнік і 1 рыбалоў.

БЭРН. Конгрэс саюза соцыялістоў Сэны ўсёмі галасамі выключыў Гэрве ссоцыялістычнай партыі. Тома і Кошэн падалі голас за выключэньне.

ЛОНДОН. Новы англіцкі ваенны крэдыт даходзіць 12 1/2 мільяardoў марак.

ТОКІО (Раўтэр). Тайфун зрабіў тут страшэнае знішчэньне. 100.000 людзей асталіся пад голым небам. Сотні ранены або пагіблі.

КОЎНА. На 30 верасья г. г. „нямецкіх“ рублёў было у абароці на 118 679.232 р. проці 102.549.732 руб. на 31 жніўня.

Граф Чэрнін аб сусьветным міры.

На банкеці, дадзеным у Будапэшці на чэсьць аўстрыяцкага міністра загранічных спраў, гр. Чэрніна, апошні ў доўгай прамове, між іншым, сказаў:

„Мільёны людзей, каторыя б'юцца у акопах, хочуць ведаць, за што яны б'юцца... Эуропа пасья гэтай вайны павінна аперціся на новых інтэрнацыянальных праўных асновах. Трэба дайсьці заверэньня, што ня будзе больш войн дзеля рэванжу. Трэба выключыць вайну з ужытку палітыкі. На інтэрнацыянальных асновах і пад агульным кантролем павінна быць праведзена агульнае, роўнамернае і пасьледавальнае разброеньне ўсіх дэргаў сьвету, а ваенныя сілы павінны быць даведзены да найменшага чысла, вымаганага праўдзівай патрэбай. Вялікая абмылка думаць, бытцым мір пасья вайны будзе прадаўжаць дзело там, дзе яно затрыма-лося ў пачатку вайны. Найвялікшым нешчасьцем пасья гэтай сусьветнай катастрофы было-бы тое, калі-б пасья міра дэргава далей зброіліся бы так, як раней. Вялізарныя флоты ня будуць мець надалей ніякай мэты, калі ўсе дэргава сьвету забаспечаць свабо-ду на марах. Сухапутныя войскі павінны быць агранічэны акурат на гетулькі, каб мамі падтрымліваць унутрэны лад. Трэба думаць, што цяперашняе пакаленьне не дажыве да канца гэтай вялікай мірнай перамены. Але наша павіннасць — ускорыць яе і устанавіць яе асновы.

Калі агульнае разброеньне абярнецца ў факт, дык мы можэм адмовіцца ад пашырэньня граніц нашай дэргава, — само сабой, калі ворагі аусім ачысьцяць нашу зямлю. Далей, пры замірэньні мы павінны мець паўнасць, што нашы ворагі пасья міра пакінуць думку аб эканомічнай вайне з намі.

„Гэткія нашы старыя варункі, ды яны не змяніліся і цяпер. Але гэта праграма ня можа абязваць у кожным часі. Калі нашы ворагі прымусяць нас прадоўжыць вайну, дык нам прыдзецца пераглядзець яе і дабівацца заплаты. Я ў гэты момэнт заяўляю, што на гэткай аснове можна дайсьці міра. Калі-ж вайна будзе трываць далей, мы пакідаем сабе вольную волю. Я цьвёрда пераконан, што цераз год мы будзем у ешчэ лепшых варунках, чым цяпер... Я ня лішне оптымістычна думаю аб ахвоці савязьнікоў мірыцца на гэткай аснове. Пераважываючая большасць чэлавецтва жадае гэткага міра, ды гэтаму працівіцца жменя людзей“.

Нямецкі офіцэр „Nordd. Allg. Ztg.“ піша:

„Агульнае сусьветнае разброеньне, прымусовы ўгодлівы суд, адмова ад тэрытарыяльных здабычаў, безварунковая эканомічная свабода — вось прынцыпы, каторыя маглі-бы усьцерагчы сьвет ад паўтарэньня перажыванай намі катастрофы... Але аўстрыяцкі гасударэны муж, гр. Чэрнін, не пакідае сумлэваньня: калі ворагі хочуць ваеваць далей, дык і мы вольны і не звязаны з апавешчэнай праграмай“.

Вільня, 5 кастрычніка.

Чым бліжэй той час, калі беларускі народ, разарваны ваенным фронтам на дзьве часьці, будзе прызван цьвёрда і ёмка сказаць сваё важнае слово, як ён хочэ ўладзіць сваё будучае жыцьцё, — тым цясьней павінны мы гуртаваць, цясьней злучаць рады чын-ных работнікоў на роднай ніве. Работы перад намі — бяз конца многа: мы падыходзім да рэалізацыі таго, што ешчэ два-тры гады таму назад выдавалася нам далёкім, недасьціглым ідэалам...

Рознымі дарогамі йдуць беларусы розных кірункаў, розных палітычных партыі да адной мэты. І крайніе соцыялісты, і ўмяркава-

ныя элементы, і работнікі, і буржуазія — ўсе па-свойму стараюцца дайсьці волі для Беларускага Народу. А яркі прыклад зраўнаваньня патрэбы аднасцьці ўсіх беларусоў пры будаваньні асноў будучыны даюць нам нашы браты с таго боку фронту, дзе Беларускі Нацыянальны Камітэт, Беларуска Цэнтральная Рада здалелі сабраць усіх нашых дзьячоў, здалелі за-прэгчы да супольнай працы прэда-стаўнікоў усіх кругоў беларускага грамадзянства, абудзіўшы нацыянальную сьвядомасць у тых сы-ноў нашага народу, каторыя ў ча-сі ганебнага удіску беларусоў пад панаваньнем расейскага царнаму спалі крэпкім сном. Да нас даходзяць весткі, што доўгі рад

предстаўнікоў дэнацыяналізаванай беларускай інтэлігенцыі, працаваўшай для чужых нацый, разам адгукнуўся на прызыўны кліч роднай зямлі, і вось чысьленныя грамадзкія працаўнікі, прафэсары, людзі вольных прафэсій, нават вялікія землеўласнікі, забыўшыся аб сваім беларускім паходжаньні, цяпер кожны ў сваім кругу працуе дзеля беларускай справы.

„Зварушэны нарашці дух народны,
„Я верую, бясплодна не замра!“ — прарочыў у адным са сваіх сонетаў Максім Богдановіч, і прагодтва яго збываецца.

Падобнеж, як у Расеі, мы бачым рух да еднасьці і між беларусамі з гэтаго боку ваеннага фронту. І тут побач з беларускімі работнікамі і дэмакратычнай інтэлігенцыяй, побач са сьвядомым селянствам і радыкальнай моладзю выступаюць на палітычную арэну прадстаўнікі беларускай буржуазіі, вялікіх землеўласнікоў і інш. Глыбокія рожніцы ў паглядах і становах інтэрэсах, каторыя дзеляць іх у грамадзкім жыцьці, знікаюць у справах агульна-нацыянальнай палітыкі. — і ўсе яны зыходзяцца на супольных палітычных выступленьнях. Палітычны кліч, выстаўлены беларускай дэмакратыяй, злучае ўсе групы і еднае іх чыныя сілы, — а яркую праяву гэтаго мы бачылі на сходзе 30 верасьня у Беларускім Клюбэ, дзе так солідарна, так дружна прамаўлялі прадстаўнікі ўсіх беларускіх груп і партый, нікога не выключачы. І ў гэтым — доказ палітычнай дасьпеласьці беларускага грамадзянства.

Толькі у адной сфэры беларусы з гэтаго боку фронту не здалелі дайсьці таго, чаго дайшлі нашы браты ў расейскай Беларусі. Гэта — ў сфэры каталіцкага духавенства. Пад той час, як там — за крывавай мяжой — налічаюць на зямлі Беларускай больш сотні ксяндзоў, каторыя арганізаваліся і злучылі свае сілы дзеля працы для беларускай справы, — у нас пад цяжкай рукою вышэйшаго польскага духавенства чысьленныя ксяндзы-беларусы ўсё яшчэ не маюць сьмеласьці і сілы цвёрда выступіць дзеля абароны нацыянальных правоў беларускага народу.

Але мы верым, што, як усюды, так і ў касьцёлі скончыцца панаваньне адной нацыі над другімі, скончыцца панаваньне дзікага нацыяналізму, і каталіцкія ксяндзы, угледаючыся на работу беларускіх ксяндзоў за фронтам, а так сама тутэйшых праваслаўных сьвя-

шчэнікоў, зразумеюць, што іх павіннасьць — ісьці з народам і служыць яму, а ня быць паслушной рукою ворагоў беларускай справы.

Дзеля міра.

Надрукованая намі ў апошнім нумэры тэлеграма з Рыму апавешчала, што на парыжскай канфэрэнцыі саюзнікоў будуць ня толькі ваенныя прадстаўнікі Расеі, Францыі, Англіі і Італіі, але так сама іх міністры заграічных спраў. Мы зразу звярнулі увагу нашых чытачоў на гэту тэлеграму, памешчаючы яе на выдатным месцы, бо і запраўды яна мае вялікую вагу: яна паказвае, што на парыжскай канфэрэнцыі саюзнікоў будуць разглядаць ня толькі чыста ваенныя справы, але і справы міжнароднай палітыкі, і ня можа быць ніякай споркі, што канфэрэнцыя павінна будзе закрываць справу міра.

Плян саюзнікоў зваецаць цэнтральныя дзяржавы голадам, зацягваючы вайну без канца і выстаўляючы на змену адну за адной армія англіцкіе, амерыканскіе, а мо' і ешчэ іншыя, — не ўдаецца. Не кажучы ўжо аб тым, што на блокаду Нямеччыны на моры немцы адказалі балючай для Англіі падводнай вайной і нялічэньмі налётамі на англіцкія прамысловыя цэнтры, — выпадкі ў Расеі, а цяпер і ў Італіі вельмі папсавалі справы коаліцыі. Жаданьне міра, ня глядзячы на ўсе офіцыяльныя ваяўнічыя заявы, расьце ў Расеі ўсё болей, і рэволюцыйная дэмакратыя даходзіць да таго пераконаньня, што зацягваньне вайны суліць ліхі канец справе свабоды народаў Расеі. І мы думаем, што расейскі ўрад, астаючыся верным умове не рабіць сепаратнага міра, ўсёж такі не сідзіць бязчынна, а працуе на дыплёматычнай дарозі, каб саюзнікі Расеі згодзіліся солідарна ўчыніць крокі дзеля замірэньня.

Трэба адзначыць, што дыплёматычная работа абедзвух ваюючых груп у апошнім часі йдзе шмат больш энэргічна, чым за ўвесь час вайны. Ужо самае выступленьне Папежа паказвае, што момэнт дзеля мірных крокаў набліжаецца. Само сабой разумеецца, што прарочыць, калі скончыцца вайна, мы абсалютна ня можэм: дзеля гэтаго трэбалоб знаць наскрозь як мілітарнае, так і эканомічнае палажэньне ўсіх ваюючых дзяржаў, трэба-бзважаць уклад

грамадзкіх сіл у кожнай з іх, трэбалоб зведзець усе фінансовыя адносіны між імі і зьмешнасьць кожнай ад яе саюзнікоў. Дні нават ведаючы ўсё гэта нельга забывацца, што нейкае неспадзеванае здарэньне можа вызваць у інтэрнацыянальных адносінах такі-ж самы круты паварот, як выстрэл Прынцыпа ў Сараеві, паслужыўшы за сыгнал да сусьветнай вайны. Але адно можэм напэўна сказаць: праца дзеля міра захапіла ўжо ўсе чыныя сілы ў ваюючых дзяржавах, і плады яе павінны пасьпець сора.

Дай-жэ, Божа, хутчэй!...

М. М.—скі.

У Вільні і ваколіцах.

× 70-лецьце Гіндэнбурга. У аўторак, 2 кастрычніка, нямецкі народ сьвяткаваў дзень урадзін свайго нацыянальнага героя, Гіндэнбурга, скончыўшага 70 гадоў. У Вільні ўсе урадовыя гмахі вывесілі флага, а «Soldatenheim» ўладзілі ў вечары сьвяткаваньне с прамовамі, сьпевамі і музыкай.

× Сьвято жыдоўскіх работнікоў. Гэтымі днямі жыдоўскіе работнікі места Вільні сьвяткавалі дваццацілецьце жыдоўскага работніцкага руху. Таварышы ўсіх краёвых нацыянальнасьцей і ўсіх дэмакратычных арганізацый шчыра віталі іх з гэтай прычыны ў адрэсах і праз вусны дэпутатый. Беларускіе работнікі гэтак сама адгукнуліся на юбілей работнікоў-жыдоў і паслалі ім гэтакі прывет:

„Беларуская соцыал-дэм. работніцкая група і віленская група беларускай соцыялістычнай грамады пліоць свой шчыры прывет і гораца вітаюць таварышоў-жыдоў с прычыны дваццацілецьця жыдоўскага работніцкага руху, палажыўшага нялічэньне ахвяры у слаўнай барацьбе працы с капіталам—за спаўненьне сусьветных ідэалоў пролетарнату.

„Работнікі-беларусы высказваюць цвёрду веру, што жыдоўскі і беларускі пролетарнат нашага краю у змаганьні за правы працоўнага народу будзе заўсёды ісьці разам у імя агульнага пролетарнацкага кліча: „Працавітая бедната ўсіх краёў, злучайся!“

× Новыя беларускія школы. Гэтымі днямі ў ваколіцах Вільні адкрываюцца тры новыя беларускія народныя школы. Усе яны — адноклясовага тыпу.

Школы будуць: у Рукойнях, Медніках і Слабадзе.

× Цэны на тытун і табаку. Цэны на тытун да курэньня (машорку) у дробнай прадажы назначэны па 8, 10, 12 і 14 м. за рас. фунт, а за табаку дзеля нюханья і „жылку“—4.40, 5.20 і 6.40 м. за рас. фунт. Пошліна с тытуну да курэньня становіць 40% яго прадажнай цэны, а с табакі і „жылкі“—50%.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
30—1	+ 11°	+ 0°
1—2	+ 10°	+ 0°
2—3	+ 19°	+ 8°

З усяго Краю.

БЕЛАСТОК. За апошні час было ізноў некалькі крадзежаў у месцовым лесе.

На жыдоўскае сьвято Страшнай Ночы грабежцы абрабавалі юбілерскі магазын на Суражскай вуліцы 8 і краму з жаночкай апаратыкай на Месцовым пляцу 19.

ГРОДНЯ. І тут ад 1 кастрычніка можна хадзіць па вуліцах толькі да 10 гадз. вечара.

Тут пачаліся ў школах восенскіе ваканці. Школы адкрываюцца ізноў 15 кастрычніка.

ГРОДНЯ. Цэны для звозчыкоў назначэны гэтакіе: да 20 мін. езды — 1,20 м., да 45 мін. — 3 м. Уначы — на 1 м. болей. За багаж больш 25 кіл. вагі (1½ пуда)—1 м.

ГРОДНЯ. У месцовым акрузі Гродні треба да 15 кастрычніка заплаціць падаткі прамысловыя, з нерухомасьцей і галоўшчыну.

КАЗЛОВЫ ЛУГ, Сакольск. пав. 27 верасьня у селяніна Александра Домброўскага укралі гнядога каня.

РАГОВА. Са стайні Петра Барташэвіча украдзены чорны і каштанавы коні, а у Юльяна Туроўскага — чорны і сьветлы каштан.

СІДРА, гродзенск. пав.—З народных забабонаў. 25 гадоў таму назад тут страшэннае панашылася халера. Адзін знахар сказаў, што нябошчыкам нудна на могілках, дык, каб іх павесяліць і супакоіць, треба там справіць вясельле с танцамі. Пасьля доўгага шуканья знайшлі ўрэшці хлопца і дзяўчыну, каторыя згодзіліся спраўляць вясельле на могілках. Усю ноч скакалі над нябошчыкамі. Кажуць, што нябошчыкі гэтак развесяліліся, што адракліся ад далейшых ахвяр, і халера той-час спынілася.

Перажыткі паганскага сьветапагляду у беларусоў.

(Гл. «Гоман» № 66—79).

III.

Пры помачы сноў і некаторых іншых прычын, первабытны чалавек навучыўся духатварыць нежывыя рэчы, прышоў урэшці да таго вываду, што як ён сам, так і ўсё акружаючае яго дваічаста: што за відавочнай матэрыяльнай абалонай крыецца ва ўсім істота нематэрыяльная.

Гэта быў вельмі важны крок наперад у процэсе развіцьця чалавечай мысьлі. Важэн ён і сам па сабе і па сваіх далейшых выніках. Калі раней, у пэрыод фэтышызму, чалавек знаў аддзельныя рэчы, то, развіваючыся, ён гэныя аддзельныя рэчы групуваў. З гэтаго вась што выйшло: чалавек, прымеціўшы аднастайнасьць вядомай класы явішч, робіць вывад, што аднастайнымі явішчамі кіруе аднародная воля. Але волю ён знае толькі ў асобах; дзеля гэтаго ён творыць асабовыя чынікі, кіруючыя гэтымі явамі. Гэтак сама, як калісь ён перанасіў на акружаючыя яго рэчы ўласьцівасьці сваей асобы, так і цяпер выабражаньне чынікі прыроды ён надэляе ўласьцівасьцямі людзкімі. Гэтакім чынам наступае стадыя політэізму, калі усабліваецца паветрэ, вада, небо і інш.

Характар гэтых усабленьняў, іх гатунак, іх мера і сіла залежыць, галоўна, ад агульнага выгляду прыроды, сярод якой жыў данны народ. Вялікія контрасты ў акружаючай чалавека прыродзе пабуджалі фантазію яго тварыць больш яркія мітычныя тыпы;

у краёх з мяркоўным кліматам і малымі контрастамі у прыродзе мітычныя тыпы выходзілі болей бледныя.

Нашы беларускія мітычныя тыпы мабыць насілі характар толькі поэтэчны, пазабулены грозных, уражаючых душу рысоў. У дадатку, ад нашых мітычных тыпоў захаваліся толькі абрыўкі, кавалачкі, па якіх нельга ўжо уявіць ва ўсей паўнаце колішніх багоў.

Чур — божства радавое, пратошчэста роду, які і па сьмерці спрыяе свайму роду і абараняе членаў свайго роду ад усякіх непрыхільных духоў. Чур лічыўся абаронцам граніц радавых зямель, ён не пазваляў пранікаць за свае межы другім духам. Беларускае слово «адчурацца» значыць рэзка ад чаго адмовіцца.

Хатнік (эпітэт—«Гаспадар»). У ваабражэньні беларус Хатніка надэлеяе усімі атрыбутамі добрага гаспадара. Тые, каму ён «здаваўся», кажучь, што ён выглядае старэнькім дзядулём, с сівой бародой і доўгімі сівымі валасамі; адзет ён у белы насоў і падпярэзан даягай. Спіць ён на печы. Устае рана і штоўхае пеўня. Певень, с перапалоху, лопае крыльямі і крычыць, чым будзіць гаспадароў да работы. Часам, апаведаюць, Хатнік выдувае агонь і ідзе з лучынкай у вэльце перасушаць збожжэ, карміць каней і даглядаць кароў. Гэткая руплівасьць «гаспадара» вельмі карысна: збожжэ спорыцца, статак здарова гадуецца. Ён любіць дружную, згодную сям'ю: неспрыяльных сям'і сем'яноў ён душыць, наваліваючыся у сьне на грудзі. Калі мае стацца шчасьце ў хаці, тады ён танцуе па лаве; калі надходзіць нешчасьце якое, то ён завывае па начах.

Бунік, Лазьнік і Хляўнік падобны па характару на дамавога, а мейсцо прабыванья іх відочна с самой назовы.

ЛІДА. Тутэйшае насяленне ў даўняе часы складалася з уніятоў і каталікоў, ды ў XVI стагоддзі пераважвалі уніаты. Каталіцкі касцёл асноваў у 1387 гаду. Пры вялікім князю Зыгмонце Аўгустэ тут шырся такжэ кальвінізм і лютэранства. У XVI стагоддзі езуіты пачалі барацьбу з гэтымі верамі, і ў XVIII стагоддзі ад іх не асталося ніякага сьледу. Існуючы цяпер каталіцкі касцёл пабудаван у 1770 гаду на мейсцы старога дрэўлянага. У 1672 гаду тут асноваў кляштар кармелітоў, каторы існаваў роўна 200 гадоў. У 1758 гаду заложен быў кляштар піяроў, ды ў 1843 г. згарэў. Са старых будоўлі астаўся толькі ўспамянута кляштар францішканоў, дзе ў мірны час памешчалася расейскае афіцэрскае сабраньне, а цяпер памешчаецца нямецкі «Soldatenheim».

БЕРЭСТАВІЧАНЫ. Тут стараста затрымаў нейкага падазрыцельнага чалавека, ня меўшага пры сабе ніякіх дакумэнтаў. Між імі узнялася заядлая бітва, і незнаёмы бараніўся нажом. Пасьля выявілася, што гэта — ўдэцкшый з аўстрыяцкага палону расейскі ваенны.

КОЎНА. Рух на вуліцах і тут ад і кастрычніка дапускаецца толькі да 10 гадз. вечара.

КОЎНА. Каб даць абраз аб варунках тутэйшага жыцьця, друкуем тут спіс прадуктоў, выданых на душу за мінулы тыдзень:

50 гр. (1/8 рас. фунта) круп —
цаной 20 фэн. за фунт;
1400 гр. (3 1/2 фунта) бульбы —
цаной 10 фэн. за фунт;
30 гр. цукру — 2 м. "

Апрыч таго можна дастаць мядляны парашок па 90 фэн. за ням. фунт і соль па 27 фэн. за рас. фунт.

АЛЕКСОТА, пад Коўнай. 27 верасья а 7 гадз. раніцай у двух хлапцоў 15 і 17 гадоў адабралі карову, як здаецца, крадзеную. Хлопцы ўцяклі.

СУВАЛКІ. Нашэ место — гэта колонія манастыра ў Віграх, за некалькі вёрст ад Сувалак, над возерам тагож названьня. Манастырскі касцёл цяпер становіць руіну: як многа іншых памятнакоў мінуўшчыны, і гэты становіць ахвяру вайны. У XVII стагоддзі в. кн. літоўскі Владыслаў IV падараваў камэдулам возера Вігры з ваколіцамі, каторыя былі пазьней ешчэ пашырэны. Камэдулы пабудавалі тут касцёл, у каторым фрэскі маляваў Санглевіч. Тапор вынішчыў тут абшырныя лясы, каторыя уступілі мейсцо нівам. Прыор Ільдефонс збудоваў малы касцёл з дрэва, навакол каторага за па-

наваньня Аўгуста Сільнаго раскінулася вёска, пазьней атрымаўшая правы места. У Віграх перад самым раздзелам Польшчы было асновано біскупства, а першым біскупам быў Міхал Карповіч, слаўны прамоўца, цело катораго ляжыць у склепі ў адкрытай труне.

СЕНКАНЫ, Сувальск. пав. Сялета ў летку 17 гадовы Іонас Добрук, ідучы с сябрам Пурцамсам, напаў на апошняго на дарозі з Лейпун, цяжка раніў яго і зрабаваў 3159 руб. Акружны суд засудзіў маладога разбойніка на 3 1/2 года ў папраўчы вастрог.

ЛІБАВА. У адным с тутэйшых садоў з аднаго растка вырасьлі 4 гарбузы вагой разам 9 пудоў.

МІТАВА. Латышская газэта «Csintenes Sinas» с прычыны утварэньня Краёвай Рады Курляндзіі пішэ пад загалоўкам «Новы аддзел у гісторыі Курляндзіі»:

«Краёвая Рада Курляндзіі паставіла нашу старонку пад зашчыту Нямецчыны. У пачатку вайны, пэўне, мала хто мог спадзевацца гэткаго канца. Ход вайны адзяліў Курляндзію і яе жыхароў, у тым дэку латышоў, ад быўшай бацькаўшчыны іх. Апошніе прыпадкі прынеслі асабліва цяжкія пасьледствы і маюць вагу для латышоў. Задача латышоў цяпер у тым, каб зжыцца з новымі варункамі жыцьця, нават і тады, калі яны — зусім чужыя. Аднак, латышам заўсёды удавалася забаспечыць сваё палажэньне ў межах магчымасьці. Ніхай жэ курляндскія латышы і гэтым разам прыложаць сваю руку да адбудовы краю пры новых парадках. Ім бязспорна удаецца забаспечыць свае нацыянальныя правы на аснове еднасьці».

РЫГА. 29 верасья адкрыўся нанова нямецкі тэатр. Ігралі другую часць трылёгіі Шыльлера „Вальленштэйн“.

РЫГА. Весткі „National Tidende“ з 26 верасья аб разстрэлі тут немцамі 6 членаў рады раб. і салд. ня згодлівы с праўдай. Членаў рады раб. і салд. нават не арэштавалі, і наагул немцы ў Рызе дагэткуль нікога на сьмерць не засудзілі.

Офіцыяльны аддзел.

Апавешчэньне.

П. Глаўнакамадуючы 10 арміей за мінулы месяц налажыў гэткую контрыбуцыю на ніжэйпісаные грамады этапнай тэрыторыі:

1) на грамаду Фэрма Рогова, Кушскаго пав., за тое, што грамада дапусьціла укрываньне у адной сям'і ўдэцкшых расейскіх ваенных, — 348 м.

2) на грамаду Барташунь, паневежскаго пав., за тое, што ёсьць сільнае падазрэньне на грамаду аб укрываньні удэцкшых расейскіх ваенных — 100 м.

3) на грамаду Вейскуны, шырвінцкаго пав., за тое, што грамада, як даведзена, знаходзіцца пад цвёрдым падазрэньнем у аказаньні помачы адной бандзе, каторая не давала забраць двух арэшта-

Новая нямецкая ваенная пазыка

МУСІЦЬ

дайсьці вялікай удачы.

Пасьля упадку Рыгі, пасьля адбіцьця

наступленьня на усіх фронтах ворагам

Нямеччыны астаецца толькі адзін пра-

мень надзеі, што Нямецчына эаэномічна

зужывае свае апошніе сілы.

Благі рэзультат ваеннай пазыкі зацягне

вайну без канца, бо у ворагоу Нямец-

чыны паднімецца дух, і яны будуць

каваць новыя пляны, каб знішчыць яе.

Дык падпісывайся на пазыку!

Зьмей. Аб кожным сколькі-небудзь заможным селяніне у нас кажудь, што „яму зьмей грошы носіць“, і вы сустрэціце шмат людзей, якіе на свае вочы бачылі нібыто гэткаго зьмея. Жыве зьмей у клеці, нікому не паказываецца. Туды яму гаспадыня носіць на страву насыленую яечню. Засердзіўшыся, ён мьсціць пажарам. З выгляду падобен ён да звычайнаго вужа, але шмат большы, — ўвесь залаты, гарыць, як жар, і мае крыльля.

Пярун — бог нябеснаго агня. Пярун забівае, стрэляючы каменнымі стрэламі у клубы агня. Стрэлы забіваюць, а агонь паліць. Свае стрэлы ён пускае найболей на чарцей, але замест чорта можа забіць і чалавека, калі каля яго схаваўся чорт.

Вадзянік — жыве ў жывой вадзе; кожны вір мае свайго вадзяніка; яны жывуць і ў глыбокіх крыніцах, на дне вазёр і рэк, у гэткіх мейсцох, дзе яны не замерзаюць. Вадзянік бытцам топіць людзей, цягнуўшы іх да сябе на дно.

Русалкі. У вадзе жывуць і русалкі. Хоць яны могуць лічыцца земнаводнымі, бо сідзяць у вадзе толькі ад восені да русальнай нядзелі. Пакуль русалкі ня выйдудь з вадзі, небаспечна купацца, бо або якая хвароба прыстане, або русалкі утопяць. Маюць выгляд яны прыгожай кабеты з распущэнымі валасамі.

Лесавік (эпітэт Дабраход). Над лесамі і ўсім, што ў іх, пануе Лесавік. Ростам ён ў ровень таго лесу, ў якім жыве. Ён можа павелічацца і меншыцца, даласовываючыся да ўзросту лесу. Ён вельмі дужы: калі разгуляецца ў лесі ў часі буры, то с караньнямі вырывае грамадныя дубы, ламае сталетніе сосны. Жыве ён у „матаніку“, гэта ў сярэдзіне пушчы, ў мейсцы саўсім недаступным звычайнаму сьмяротніку. Калі ходзіць Лесавік, за ім пахаджае ста-

дамі ўсякая зьвярына. Галава яго пакрыта доўгімі валасамі, сам адзет у зьверачыя скурры, поўсцю навыварат. Калі вясёл, ён „ржэ“, хахоче; калі сумны, рычыць, як мядзьведзь.

Падвей — гэта дух, які кружыцца ў ветры.

IV.

Развіваючыся, першабытны чалавек ня мог не прымець тэй залежнасьці, у якой знаходзіцца расьліны ад сонечнаго цёпла. Калі чалавек ужо усьвядоміў сабе, што без цёпла і сьветла ня можа быць расьлінаго жыцьця, то з гэтаго ня трудна было зрабіць вывад, што без расьлін ня могуць жыць жывёлы, а бяз тых і другіх ня можа жыць і чалавек. Гэтая сьвядомасьць прывела да багатварэньня сонца, як крыніцы цёпла і сьветла, як пладаторчаго пачатку, Дажд-Бога, а багатварэньне сонца вяло да стварэньня сонечнаго культу.

Беларусы, як ратайскі народ, у сваіх паглядах, абрадовых песьнях і сьвятках захавалі немала гэткіх характэрных асобнасьцей, якіе ясна паказваюць адбіцьце колішняго сонечнаго культу. Праўда, ў беларускай мове не захавалася даўнейшых імён, прысьвячаных сонцу, кшталтам Сварожыца, Хорса, Даж-Бога, Ярылы, але даўнейшыя сьвяткі ў чась сонца звязываюцца з веснавым і восеннім роўнадаенствам, з зімовым і летнім сонцастоєм і цяпер сьвяткуюцца ў Беларусі. Яны, вядома, дапасаваны да хрысьціянскіх сьвят, але звязаны з гэткімі паглядамі і абычаямі, якіе нічога супольнаго не маюць с хрысьціянскім значэньнем сьвята. Да гэткіх належаць Каляды, Запусты, Вялікдзень, Купальле і Багач.

ваных агентамі паліцэйскага пункту ў Шырвінтах расейскіх ваенных, напала на агентаў, абстрэляла іх і аднаго небаспечна раніла, — 1.500 м.

4) на грамаду Каролішкі, ўладаславоўскага пав., за тое, што ўначы на 18.IV.17 у Каролішках адна кабета (расейская немка) была забіта аружнай бандай удэцкых расейскіх ваенна-палонных, ды гэтая банда ў тую ноч і раней начэвала ў Каролішках, аб чым жыхары не паведамілі нямецкай уласці — 2.000 м.

5) на грамаду Якубайцы Новыя, рос'енскага пав., за тое, што члены грамады 7.V сустрэлі залпам са стрэльб пры ўходзі ў адзін селянскі двор нямецкага салдата, каторы хацеў зрабіць следзтва аб быўшай у гэты самы дзень у Якубайцах Новых напасці нейкаго ліхадзея на нямецкаго унтэр-афіцэра, — 1.000 м.

6) на грамаду Лазаўнікішкі, ўладаславоўскага пав., за тое, што грамада, ведаючы аб укрыванні членамі яе удэцкых расейскіх ваенных, не данесла аб гэтым той-час, — 192 м.

Е. Н. О. 6 верасня 1917.

Der Etapen-Inspekteur

z. m.

Neer,

General-major.

ВЕСТКІ З РАСЕІ.

ПЕЦЯРБУРГ. (П.Т.А.). Дэмакратычная канферэнцыя. Маршалак Чхэйдзе паставіў на галасаваньне, за ці проціў заюзаў: 1) саюз с партыяй кадэтоў; 2) саюз с кіраўнікамі кадэцкай партыі. 760 галасоў пададзены за саюз, 688—проці. Але с прычыны немагчымасці дайсьці ўгоды аб спосабі супольнай працы с кадэтамі гэтае пытаньне паставілі на галасаваньне другі раз, ды яно было адкінуто 813 галасамі проці 180.

На вчорнім засяданьні большая часць прамоўцаў выступала проці супольнай работы з буржуазнымі элементамі. У часі засяданьня ў сальо хацелі ўварвацца 200 работнікоў і работніц, кажучы, што яны—предстаўнікі 1 1/2 мільёна работнікоў, жадаючых міра той-час. Пасьля доўгіх перагавораў былі дапушчаны на засяданьне 6 дэлегатоў, каб высказаць жадаваньня работнікоў.

ЛЮГАНО. «Corr. d. Sera» даносіць с Пецярбурга, што першае галасаваньне на дэмакратычнай канферэнцыі выказало у большэвікоў 485 галасоў спаміж 1200.

ПЕЦЯРБУРГ. У сваёй апошняй прамові на дэмакратычнай канферэнцыі Керэнскі сказаў:

«Урад толькі што атрымаў тэлеграму з Гельсінгфорса, што армія і флот адмовіліся памагчы нам недапусьціць засяданьня фінляндскаго сэйму».

Большэвікі на гэта закрычалі: «Яны зрабілі правільна!»

АМСТЭРДАМ. Амэрыканскі ўрад заявіў расейскаму, што Амэрыка толькі тады акажа паддзяжку Расеі, калі тая будзе далей ваеваць з немцамі.

ШТОКГОЛЬМ. «День» друкуе пагляды расейскіх дыпلماتоў і робіць з іх вывад, што расейскае міністэрство угледаецца цяпер на справу міра інакш, чым раней. Афіцьяльныя кругі ня лічаць больш немагчымым пачатак перагавораў. Пасылка б. члена Думы, Ефремова, за пасла ў Бэрн тлумачыцца жадаваньнем зрабіць магчымым пачатак мірных перагавораў у кожным момэнт, бо Бэрн, як

здаецца, будзе іграць выдатную роль у будучых мірных перагаворах.

ПЕЦЯРБУРГ. (П.Т.А.). С Ташкенту даносыць, што група агітатараў аб'явіла сябе за рэволюцыйны ўрад у горадзі, захапіла ўсю ўласць у свае рукі, перацягнула на свой бок два палкі і апавесьціла, што не прызнае тымчасоваго ўраду. Мусульманскае насяленьне і вучні ваеннай школы, заняўшы крэпасць Ташкент, стаяць за тымчасовы ўрад. Жудзь крывавак разрухоў. Бунтаўшчыкі не прынялі ультыматума тымчасоваго ўраду.

Генэрал Коровнічэнко назначэн за глаўнаго камісара ў Туркестане, каб сілай затушыць разрухі.

ШТОКГОЛЬМ. Народны сход у Ялце аб'явіў усе быўшыя царскія землі за нацыянальнае меньне. Селяне знішчылі на Каўказі палац в. кн. Александра Міхайлавіча. У Магілёўшчыне селяне заўладалі ўсемі дворнымі землямі.

ЖЭНЕВА. 8 кастрычніка ў Томску адкрываецца конгрэс сібірскіх аўтономістоў, каторы павінен вырадаваць праект аўтономіі Сібіру.

ЦЮРЫХ. Расейскі ўрад прэдаляў б. міністру Хвостову, генэралу Гурко і вл. кн. Міхаілу, брата цара, пакінуць Расею і перабрацца ў саюзніцкія староны.

З усяго сьвету.

ЛЮГАНО. Італьянскі ўрад загадаў 56 бургомістрам у паўночнай Італіі падацца ў адстаўку, вінавадчы іх у прыхільнасці да апошніх рэволюцыйных выступленьяў.

ЦЮРЫХ. У Неаполі і ва ўсей Кампаніі аб'яўлена ваеннае палажэньне.

ЦЮРЫХ. Адзін італьянскі публіцыст піша:

«Прыклад Пецярбурга адбіваецца на Італіі. Італьянскія соцыялісты ўсемі сіламі стараюцца насьледаваць Леніна і абярнуць Італію ў другую Расею. Пры спадзеваным адкрыцьці італьянскай камэры соцыялісты маюцца ўстроіць вялізарную абструкцыю».

ТЭЛЕГРАМЫ.

Нямецкія апавешчэньня:

2. X. Заходні тэатр:

Фронт Рупрэхта Баварскаго: На фронці Фляндрыі—сільная артылерыйская бітва, даходзіўшая між Лянгмарк і Голбек да барабаннаго агня. На поўначы ад дарогі Мэнін-Іпр, ля лесу Полігон, нашы дружыны адабралі у англічан абшар да 500 мэтроў і удзержалі ў сваіх руках здабычу проці сільных контратак.

Фронт нямецкаго Насьледніка: На паўночным усходзі ад Суассон крапцэла артылерыйская бітва. Пад Вэрдэнам ажыўленая артылерыйская бітва. Пры Бэзонво нашы дружыны ўварваліся ў варожыя акопы і вярнуліся вядучы больш за 100 палонных.

Усходні тэатр:

Без перамен.

3. X. Заходні тэатр.

Фронт Рупрэхта Баварскаго: Над морэм і між Лянгмарк і Сандвордэ артылерыйская бітва дайшла вялікай сілы. Раніцай ворагі зусім дарэмна стараліся адваеваць назад абшар на поўначы ад дарогі Мэнін-Іпр.

Фронт нямецкаго Насьледніка: На абалоні Ляон-Суассон сільная баевая чыннасьць. На Эн, пад Рэймсам і ў Шампані ўзяты палонныя і дабыча. На усходнім беразі Масу, на паўночным склоне вяршыны 344, мы здабылі францускія акопы на шырыні 1200 мэтроў. Адбіты 8 контратак. Узяты больш за 150 палонных. Крывавае страты ворагоў надта вялікія.

Уначы с 1 на 2 кастрычніка нашы лятуні скінулі бомбы на Лондон, Маргет, Шырнэс і Дувр.

Усходні тэатр:

Без вялікіх бітв.

Аўстрыяцкія апавешчэньня.

ВЕНА. 3. X. Італьянскі тэатр: На адрэзку С. Габріэле узняліся новыя пешыя бітвы. Вялікія сілы ворагоў штурмавалі нашы пазыцыі і здабылі вузкі адрэзак іх на заходнім склоне гары.

КАЛЯ ВАЙНЫ.

БЭРЛІН. Уначы з 28 на 29 верасня нашы бомбы, скінутыя лятунамі, вызвалі ў Дюнкірхэне вялікія пажары, каторыя абнілі увесь Дюнкірхэн. Гэтак глаўны цэнтр складоў англіцкай арміі знішчэжэн.

БЭРЛІН. (В.Т.В.). Нашы марскія самалёты с фляндскаго узбярэжжа знішчылі ў усьці Гемзы вялікую англіцкую лятучую лодку.

БЭРЛІН. (В.Т.В.). Новыя ўдачы падводных лодак навакол Англіі: 21.000 тонн.

БЭРЛІН. (В.Т.В.). На паўночным ваенным тэатры ізноў затоплена 18.000 тонн.

АВЕСТКІ.

Марыя Мажэйко, вучыцелька народнай гімназіі, шукае якой-коледчы работы. Маёвая 24.

Падайце шчасьцю руку!

Вялікая Гамбургская Дзержаўная Лётэрыя.

Вялізарныя шансы выйгрыша дае Гамбургская Дзержаўная Лётэрыя, розыгрыш каторой скоро адбудзецца.

Адзін мільён марак

— найвялікшы магчымы выйгрыш, або такжэ адзін с чародных:

900.000; 890.000; 880.000;
870.000; 860.000; 850.000

і т. д. Спецыяльна

500.000, 300.000, 200.000,
100.000, 90.000, 80.000, 70.000

і т. д.

Усяго ж разыгрываецца

13 мільёнаў 731 тысяча м.

Лётэрыя складаецца с 7 клас. Лёсы Іклясы высьляю па афіцьяльнай цэне:

2.50 м. — чверць лёсу,
5.00 м. — палова лёсу,
10.00 м. — цэлы лёс.

Спіс выйгрышоў і грошы — ўраз-жэ пасьля кожнаго розыгрыша. Афіцьяльныя пляны — дарма. Радзіцца купляць па некалькі лёсаў, бо тады шансы выйграць — шмат вялікіяе. Маім кліэнтам я ўжо сем разоў выплаціў вялікіяе прэміі — апошні раз двойчы ў год 305.000 м і 303.000 м. С прычыны таго, што заказы заўсёды—вельмі чысьленныя і запас лёсаў шыбка расходзіцца, дык раджу даваць заказы чым хутчэй, найпазьней да 25 кастрычніка 1917 г.

Jos. Dammann, Hamburg.

Königstr. 50.

Фірма аснована ў 1851 гаду. Найстарэйшы і найбольш вядомы глаўны коллектор. Дробныя коллекторы, каторыя хочудь прыняць лёсы за працэнт на выгодных варунках, могуць зараз-жэ заяўляцца.



В. Ластоўскі, Завальная 7.

Новае выданьне

„Смык Беларускі“ Ф. Богумэвіча.

Цэна 20 қап.